

॥ ఓం నమో వేదాంగే ॥

13.10.2024 ఆదివారం (448వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

సింహాచల నివాసాయ సింహస్కంధాయ దీవ్యతే ।
సింహవాహాది సేవ్యాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్రి శిఖరాయ గతిం పరాయ
వ్యాసప్రసూత శుకగీత మహోచిరాయ ।
పీఠాకరం విపులకంటకినం విహాయ
స్వధ్యానమావిశత భాగవతం సుఖాయ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే పంచవింశోఽధ్యాయః

మైత్రేయ ఉవాచ

ఇతి సందిశ్య భగవాన్ బార్హిష్ఠదైరభిపూజితః

పశ్యతాం రాజపుత్రాణాం తత్రైవాంతర్దధే హరః

॥ 4-25-1 ॥

రుద్రగీతం భగవతః స్తోత్రం సర్వే ప్రచేతసః

జపంతస్తే తపస్తేపుర్వర్షాణామయుతం జలే

॥ 4-25-2 ॥

ప్రాచీనబర్హిషం క్షత్తః కర్మస్వాసక్తమానసం

నారదోఽధ్యాత్మతత్త్వజ్ఞః కృపాలుః ప్రత్యబోధయత్

॥ 4-25-3 ॥

శ్రేయస్త్వం కతమద్రాజన్ కర్మణాఽఽత్మన ఈహసే

దుఃఖహానిః సుఖావాప్తిః శ్రేయస్తన్నేహ చేష్యతే

॥ 4-25-4 ॥

రాజోవాచ

న జానామి మహాభాగ పరం కర్మాపవిద్ధధీః

బ్రూహి మే విమలం జ్ఞానం యేన ముచ్యేయ కర్మభిః

॥ 4-25-5 ॥

గృహేషు కూటధర్మేషు పుత్రదారధనార్థధీః

న పరం విందతే మూఢో బ్రాహ్మ్యన్ సంసారవర్తసు

॥ 4-25-6 ॥

నారద ఉవాచ

భో భోః ప్రజాపతే రాజన్ పశూన్ పశ్య త్వయాధ్వరే

సంజ్ఞాపితాంజీవసంఘాన్ నిర్భణేన సహస్రశః

॥ 4-25-7 ॥

వీతే త్వాం సంప్రతీక్షంతే స్మరంతో వైశసం తవ

సంపరేతమయఃకూటైశ్చిందంత్యత్థితమన్యవః

॥ 4-25-8 ॥

అత్ర తే కథయిష్యేఽముమితిహాసం పురాతనం

పురంజనస్య చరితం నిబోధ గదతో మమ

॥ 4-25-9 ॥

ఆసీత్పురంజనో నామ రాజా రాజన్ బృహచ్చ్రవాః

తస్యావిజ్ఞాతనామాఽఽసీత్సఖావిజ్ఞాతచేష్టితః

॥ 4-25-10 ॥

పిశంగనీవీం సుశ్రోణీం శ్యామాం కనకమేఖలాం
పద్భ్యాం క్వణద్భ్యాం చలతీం నూపురైర్దేవతామివ

॥ 4-25-23 ॥

స్తనౌ వ్యంజితకైశోరౌ సమవృత్తౌ నిరంతరౌ
వస్త్రాంతేన నిగూహంతీం వ్రీడయా గజగామినీం

॥ 4-25-24 ॥

తామాహ లలితం వీరః సవ్రీడస్మితశోభనాం
స్నిగ్ధేనాపాంగపుంభేన స్పృష్టః ప్రేమోద్భ్రమద్భ్రువా

॥ 4-25-25 ॥

కా త్వం కంజపలాశాక్షి కస్యాసీహ కుతః సతి
ఇమాముప పురీం భీరు కిం చిక్రీర్షసి శంస మే

॥ 4-25-26 ॥

క ఏతే_నుపథా యే త ఏకాదశ మహాభటాః
వీతా వా లలనాః సుభ్రు కో_యం తే_హిః పురఃసరః

॥ 4-25-27 ॥

త్వం ప్రీర్భవాన్యస్యథవాగ్రమా పతిం
విచిన్వతీ కిం మునివద్రహో వనే

త్వదంఘ్రికామాప్తసమస్తకామం
క్వ పద్మకోశః పతితః కరాగ్రాత్

॥ 4-25-28 ॥

నాసాం వరోర్వన్యతమా భువిస్పృక్
పురీమిమాం వీరవరేణ సాకం

అర్హస్యలంకర్తుమదభ్రకర్మణా
లోకం పరం శ్రీరివ యజ్ఞపుంసా

॥ 4-25-29 ॥

యదేష మాపాంగవిఖండితేంద్రియం
సవ్రీడభావస్మితవిభ్రమద్భ్రువా

త్వయోపస్మృష్టో భగవాన్ మనోభవః
ప్రబాధతే_థానుగృహాణ శోభనే

॥ 4-25-30 ॥

త్వదాననం సుభ్రు సుతారలోచనం
వ్యాలంబి నీలాలకవృందసంవృతం

ఉన్నీయ మే దర్శయ వల్లు వాచకం
యద్వీడయా నాభిముఖం శుచిస్మితే

॥ 4-25-31 ॥

- ఇత్థం పురంజనం నారీ యాచమానమధీరవత్
అభ్యనందత తం వీరం హసంతీ వీరమోహితా || 4-25-32 ||
- న విదామ వయం సమ్యక్కర్తారం పురుషర్షభ
ఆత్మనశ్చ పరస్యాపి గోత్రం నామ చ యత్మతం || 4-25-33 ||
- ఇహోద్య సంతమాత్మానం విదామ న తతః పరం
యేనేయం నిర్మితా వీర పురీ శరణమాత్మనః || 4-25-34 ||
- వితే సఖాయః సఖ్యో మే నరా నార్యశ్చ మానద
సుప్తాయాం మయి జాగర్తి నాగోఽయం పాలయన్ పురీం || 4-25-35 ||
- దిష్ట్వాఽఽ గతోఽసి భద్రం తే గ్రామ్యాన్ కామానభీష్పసే
ఉద్వహిష్యామి తాంస్తేఽహం స్వబంధుభిరరిందమ || 4-25-36 ||
- ఇమాం త్వమధితిష్ఠస్వ పురీం నవముఖీం విభో
మయోపసీతాన్ గృహ్ణానః కామభోగాన్ శతం సమాః || 4-25-37 ||
- కం ను త్వదన్యం రమయే హ్యరతిజ్ఞమకోవిదం
అసంపరాయాభిముఖమశ్వస్తనవిదం పశుం || 4-25-38 ||
- ధర్మో హ్యత్రార్థకామౌ చ ప్రజానందోఽమృతం యశః
లోకా విశోకా విరజా యాన్న కేవలినో విదుః || 4-25-39 ||
- పితృదేవర్షిమర్త్యానాం భూతానామాత్మనశ్చ హ
క్షేమ్యం వదంతి శరణం భవేఽస్మిన్ యద్భుహాశ్రమః || 4-25-40 ||
- కా నామ వీర విఖ్యాతం వదాన్యం ప్రియదర్శనం
న వృణీత ప్రియం ప్రాప్తం మాదృశీ త్వాదృశం పతిం || 4-25-41 ||
- కస్యా మనస్తే భువి భోగిభోగయోః
స్త్రియా న సజ్జేద్భుజయోర్మహాభుజ
యోఽనాథవర్గాధిమలం ఘృణోద్ధత
స్మితావలోకేన చరత్యపోహితుం || 4-25-42 ||

ఇతి తౌ దంపతీ తత్ర సముద్య సమయం మిథః

తాం ప్రవిశ్య పురీం రాజన్ ముముదాతే శతం సమాః

॥ 4-25-43 ॥

ఉపగీయమానో లలితం తత్ర తత్ర చ గాయకైః

క్రీడన్ పరివృతః స్త్రీభిర్వృద్ధినీమావిశచ్ఛుచౌ

॥ 4-25-44 ॥

సప్తోపరి కృతా ద్వారః పురస్తస్యాస్తు ద్వే అధః

పుథగ్విషయగత్యర్థం తస్యాం యః కశ్చనేశ్వరః

॥ 4-25-45 ॥

పంచద్వారస్తు పౌరస్త్వా దక్షిణైకా తథోత్తరా

పశ్చిమే ద్వే అమూషాం తే నామాని నృప వర్ణయే

॥ 4-25-46 ॥

ఖద్యోతావిర్ముఖీ చ ప్రాగ్ద్వారావేకత్ర నిర్మితే

విభ్రాజితం జనపదం యాతి తాభ్యాం ద్యుమత్సఖః

॥ 4-25-47 ॥

నలినీ నాలినీ చ ప్రాగ్ద్వారావేకత్ర నిర్మితే

అవధూతసఖస్తాభ్యాం విషయం యాతి సౌరభం

॥ 4-25-48 ॥

ముఖ్యా నామ పురస్తాద్ద్వాస్తయాపణబహూదనౌ

విషయౌ యాతి పురరాద్రసజ్జవిపణాన్వితః

॥ 4-25-49 ॥

పితృహూర్బుప పుర్యా ద్వార్దక్షిణేన పురంజనః

రాష్ట్రం దక్షిణపంచాలం యాతి శ్రుతధరాన్వితః

॥ 4-25-50 ॥

దేవహూర్నామ పుర్యా ద్వా ఉత్తరేణ పురంజనః

రాష్ట్రముత్తరపంచాలం యాతి శ్రుతధరాన్వితః

॥ 4-25-51 ॥

ఆసురీ నామ పశ్చాద్ద్వాస్తయా యాతి పురంజనః

గ్రామకం నామ విషయం దుర్మదేన సమన్వితః

॥ 4-25-52 ॥

నిర్మతిర్నామ పశ్చాద్ద్వాస్తయా యాతి పురంజనః

వైశసం నామ విషయం లుభికేన సమన్వితః

॥ 4-25-53 ॥

అంధావమీషాం పౌరాణాం నిర్వాక్యేశస్మతావుభౌ

అక్షణ్యతామధిపతిస్తాభ్యాం యాతి కరోతి చ

॥ 4-25-54 ॥

స యర్జుంతఃపురగతో విషూచీనసమన్వితః

మోహం ప్రసాదం హర్షం వా యాతి జాయాఽఽ త్మజోద్భవం || 4-25-55 ||

ఏవం కర్మసు సంసక్తః కామాత్మా వంచితోఽబుధః

మహిషీ యద్యదీహేత తత్తదేవాన్స్వవర్తత || 4-25-56 ||

క్వచిత్పిబంత్యాం పిబతి మదిరాం మదవిహ్వలః

అశ్నంత్యాం క్వచిదశ్నాతి జక్షంత్యాం సహ జక్షితి || 4-25-57 ||

క్వచిద్గాయతి గాయంత్యాం రుదత్యాం రుదతి క్వచిత్

క్వచిద్ధసంత్యాం హసతి జల్పంత్యామను జల్పతి || 4-25-58 ||

క్వచిద్ధావతి ధావంత్యాం తిష్ఠంత్యామను తిష్ఠతి

అను శేతే శయానాయామన్వాస్తే క్వచిదాసతీం || 4-25-59 ||

క్వచిచ్ఛణోతి శృణ్వంత్యాం పశ్యంత్యామను పశ్యతి

క్వచిజ్ఞిఘ్రతి జిఘ్రంత్యాం స్పృశంత్యాం స్పృశతి క్వచిత్ || 4-25-60 ||

క్వచిచ్ఛ శోచతీం జాయామను శోచతి దీనవత్

అను హృష్యతి హృష్యంత్యాం ముదితామను మోదతే || 4-25-61 ||

విప్రలబ్ధో మహిష్యైవం సర్వప్రకృతివంచితః

నేచ్ఛన్ననుకరోత్యజ్ఞః క్షైబ్యాత్క్రిడామృగో యథా || 4-25-62 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే పంచవింశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే షడ్వింశోఽధ్యాయః

నారద ఉవాచ

స ఏకదా మహేష్వాసో రథం పంచాశ్వమాశుగం

ద్వీషం ద్విచక్రమేకాక్షం త్రివేణుం పంచబంధురం || 4-26-1 ||

ఏకరశ్మ్యేకదమనమేకనీడం ద్వికూబరం

పంచప్రహరణం సప్తవరూఢం పంచవిక్రమం || 4-26-2 ||

హైమోపస్కరమారుహ్య స్వర్ణవర్మాక్షయేషుధిః

ఏకాదశచమూనాఢః పంచప్రస్థమగాద్వనం || 4-26-3 ||

చచార మృగయాం తత్ర దృష్ట ఆత్మేశుకారుకః

విహాయ జాయామతదర్షాం మృగవ్యసనలాలసః

|| 4-26-4 ||

ఆసురీం వృత్తిమాశ్రిత్య ఘోరాత్మా నిరనుగ్రహః

న్యహనన్నిశితైర్జాణైర్వనేషు వనగోచరాన్

|| 4-26-5 ||

తీర్థేషు ప్రతిదృష్టేషు రాజా మేధ్యాన్ పశూన్ వనే

యావదర్థమలం లుబ్ధో హన్యాదితి నియమ్యతే

|| 4-26-6 ||

య ఏవం కర్మ నియతం విద్వాన్ కుర్వీత మానవః

కర్మణా తేన రాజేంద్ర జ్ఞానేన న స లిప్యతే

|| 4-26-7 ||

అన్యథా కర్మ కుర్వాణో మానారూఢో నిబధ్యతే

గుణప్రవాహపతితో నష్టప్రజ్ఞో వ్రజత్యధః

|| 4-26-8 ||

తత్ర నిర్భిన్నగాత్రాణాం చిత్రవాజైః శిలీముఖైః

విప్లవోఽభూద్దుఃఖితానాం దుఃసహః కరుణాత్మనాం

|| 4-26-9 ||

శశాన్ వరాహాన్ మహిషాన్ గవయాన్ రురుశల్యకాన్

మేధ్యానన్యాంశ్చ వివిధాన్ వినిఘ్నన్ శ్రమమధ్యగాత్

|| 4-26-10 ||

తతః క్షుత్పృష్ఠిశ్రాంతో నివృత్తో గృహమేయివాన్

కృతస్నానోచితాహారః సంవివేశ గతక్లమః

|| 4-26-11 ||

ఆత్మానమర్హయాంచక్రే ధూపాలేపస్రగాదిభిః

సాధ్వలంకృతసర్వాంగో మహిష్యామాదధే మనః

|| 4-26-12 ||

తృప్తో హృష్టః సుదృష్టశ్చ కందర్పాకృష్టమానసః

న వ్యచష్ట వరారోహం గృహిణీం గృహమేధినీం

|| 4-26-13 ||

అంతఃపురస్త్రియోఽపృచ్ఛద్విమనా ఇవ వేదిషత్

అపి వః కుశలం రామాః సేశ్వరీణాం యథా పురా

|| 4-26-14 ||

న తథైతర్హి రోచంతే గృహేషు గృహసంపదః

యది న స్యాద్గుహే మాతా పత్నీ వా పతిదేవతా

వ్యంగే రథ ఇవ ప్రాజ్ఞః కో నామాసీత దీనవత్

|| 4-26-15 ||

క్వ వర్తతే సా లలనా మజ్జంతం వ్యసనార్ణవే

యా మాముద్ధరతే ప్రజ్ఞాం దీపయంతీ పదే పదే

|| 4-26-16 ||

రామా ఊచుః

నరనాథ న జానీమస్త్వత్ప్రియా యద్వ్యవస్యతి

భూతలే నిరవస్తారే శయానాం పశ్య శత్రుహన్

|| 4-26-17 ||

నారద ఉవాచ

పురంజనః స్వమహిషీం నిరీక్ష్యావధుతాం భువి

తత్సంగోన్మథితజ్ఞానో వైక్లవ్యం పరమం యయౌ

|| 4-26-18 ||

సాంత్యయన్ శ్లక్ష్యయా వాచా హృదయేన విదూయతా

ప్రేయస్యాః స్నేహసంరంభలింగమాత్మని నాభ్యగాత్

|| 4-26-19 ||

అనునిన్యేఽథ శనకైర్వీరోఽనునయకోవిదః

పస్పర్శ పాదయుగలమాహ చోత్సంగలాలితాం

|| 4-26-20 ||

పురంజన ఉవాచ

నూనం త్వకృతపుణ్యాస్తే భృత్యా యేష్వీశ్వరాః శుభే

కృతాగఃస్వాత్మసాత్మత్వా శిక్షా దండం న యుంజతే

|| 4-26-21 ||

పరమోఽనుగ్రహో దండో భృత్యేషు ప్రభుణార్పితః

బాలో న వేద తత్తన్వి బంధుకృత్యమమర్షణః

|| 4-26-22 ||

సా త్వం ముఖం సుదతి సుభ్రవసురాగభార

ప్రీడావిలంబవిలసద్ధసితావలోకం

నీలాలకాలిభిరుపస్పృతమున్నసం నః

స్వానాం ప్రదర్శయ మనస్విని వల్గు వాక్యం

|| 4-26-23 ||

తస్మిన్ దధే దమమహం తవ వీరపత్ని

యోఽన్యత్ర భూసురకులాత్పృతకిల్బిషస్తం

పశ్యే న వీతభయమున్ముదితం త్రిలోక్యా

మన్యత్ర వై మురరిపోరితరత్ర దాసాత్

|| 4-26-24 ||

వక్త్రం న తే వితిలకం మలినం విహర్షం

సంరంభభీమమవిమృష్టమపేతరాగం

పశ్యే స్తనావపి శుచోపహతౌ సుజాతౌ

బింబాధరం విగతకుంకుమపంకరాగం

॥ 4-26-25 ॥

తన్నే ప్రసీద సుహృదః కృతకిల్బిషస్య

స్వైరం గతస్య మృగయాం వ్యసనాతురస్య

కా దేవరం వశగతం కుసుమాస్త్రవేగ

విప్రస్తపాంస్నముశతీ న భజేత కృత్యే

॥ 4-26-26 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే షడ్వింశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవంతు సుఖినః సర్వే సన్తు నిరామయాః ।

సర్వే భద్రాణి పశ్యంతు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
